

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 82-н од Законот за шумите („Службен весник на Република Македонија“ бр. 64/09, 24/11, 53/11, 25/13, 79/13, 147/13, 43/14, 160/14, 33/15, 44/15, 147/15, 7/16 и 39/16), министерот за земјоделство, шумарство и водостопанство донесе

ПРАВИЛНИК ЗА СОСТАВОТ НА КОМИСИЈАТА ЗА УНАПРЕДУВАЊЕ И НАЧИНОТ НА СПРОВЕДУВАЊЕ НА СЕЛЕКЦИЈАТА ЗА УНАПРЕДУВАЊЕ НА ВРАБОТЕНИТЕ ВО ШУМСКА ПОЛИЦИЈА

Член 1

Со овој правилник се пропишува составот на Комисијата за унапредување и начинот на спроведување на селекција за унапредување на вработените во шумската полиција (во понатамошниот текст: Комисијата).

Член 2

Комисијата е составена од шест вработени лица во шумската полиција и тоа претседател и два члена и нивни заменици.

Член 3

Претседател на Комисијата и неговиот заменик се од редот на раководните лица од Секторот за Шумска полиција, а другите два члена и нивните заменици се од вработените во Шумско полициските станици.

Член 4

Селекцијата за унапредување на работник во шумската полиција се врши врз основ на член 82 – м од Законот за шумите и се состои од два дела и тоа: административна селекција и интервју.

Член 5

Административната селекција се состои од проверка на внесените податоци во пријавата со условите утврдени во членот 82-м став 3 од Законот за шумите и приложените докази во пријавата и нивно бодирање.

Член 6

За кандидати за кои при административна селекција ќе се утврди дека не ги исполнуваат условите утврдени во интерниот оглас, постапката на селекција не се спроведува.

Член 7

Бодовите на административна селекција за секој пријавен кандидат се утврдуваат врз основа на последните три оценки и тоа согласно со доставените докази од членот 82-м став 3 алинеи 3 и 5 од Законот за шумите, потврда за успешно реализирана обука и успешното пренесување на знаења и вештини меѓу вработените во шумската полиција.

Член 8

Врз основа на бодовите од административната селекција, Комисијата составува ранг листа, при што со најмногу пет, најдобро рангирани кандидати, во рок од пет дена по административната селекција, Комисијата спроведува интервју.

Член 9

Врз основа на бодовите од административната селекција и интервјуто, Комисијата составува ранг листа и го предлага прворангираниот кандидат на министерот.

Член 10

Овој правилник влегува во сила наредниот ден од денот на објавувањето во „Службен весник на Република Македонија“.

Бр.
4032/1
за земјоделство,

19–
Министер

28
година
и водостопанство,

март

2016
шумарство

Скопје
р Михаил Цветков, с.р.

М-